



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

சனிக்கிழமை 19-04-2025

வளர்ச்சியான மாநிலங்களே....

மாநில சுயாட்சி கேட்டால், அதனைப் 'பிரிவினைவாதம்' என்று 'புதிய நயினார்' புலம்புகிறார். புதிய விட புலிவேஷம் போடுபவர் தத்ரூபமாக ஆடுவார்கள் என்பதை நயினார் நாகேந்திரன் நிரூபித்துக் கொண்டிருக்கிறார்.

மாநில சுயாட்சி இன்று ஏன் தேவை என்பதை மாண்புமிகு முதலமைச்சர் மு.க.ஸ்டாலின் அவர்கள் பல்வேறு காலக்கட்டங்களில் தெளிவுபடுத்தி இருக்கிறார்.

1. இந்திய அரசமைப்புச் சட்டத்தில் இருக்கும் மாநிலப் பட்டியல் என்பதை மதிப்பதே இல்லை. அதில் இருக்கும் பொருள்கள் குறித்தும், அவர்களே சத்தமில்லாமல் சட்டமியற்றிக் கொள்கிறார்கள். சட்டமியற்றும் அதிகாரத்தை முடக்குவதன் மூலமாக மாநிலங்களின் கை, கால் அசைக்க முடியாத நிலையை உருவாக்கப் பார்க்கிறார்கள்.

2. கல்வி, சுகாதாரம், ஊரக வளர்ச்சி, நகர்ப்புற மேம்பாடு என அனைத்தையும் மாநிலங்கள்தான் முன்னெடுத்துச் செல்கின்றன. ஆனால் மாநிலங்கள் நினைப்பதைச் செய்ய முடியாத தடையை ஏற்படுத்துகிறது ஒன்றிய பா.ஜ.க. அரசு.

3. நிதி உரிமையைப் பறிக்கும் வகையில் வரி உரிமைகளைப் பறித்தார்கள். இழப்பீடு தருவதாக நடித்தார்கள். அந்த இழப்பீட்டையும் சில காலத்தில் நிறுத்தினார்கள். இப்போது, மாநில அரசுகள், ஒன்றிய அரசை நோக்கி பிச்சைப் பாத்திரம் ஏந்தி நிற்கும் காட்சியைத்தான் பார்க்கிறோம். ஒரு மாநிலத்துக்கு ஆக்ஸிஜனாக இருப்பது நிதி உரிமையே. இதனைப் பறிப்பது, மூச்சற்ற நிலையை உருவாக்குவதே ஆகும்.

4. மொழி, இன, பண்பாடு ஆகியவற்றின் தனித்தன்மைகளை உறுதிசெய்யும் வண்ணம் கல்வியை மீண்டும் மாநிலப் பட்டியலில் சேர்க்க வேண்டியது இன்றியமையாததாகும்.

5. 'நீட' தேர்வானது மருத்துவக் கல்விக் கனவைச் சிதைப்பதாக இருக்கிறது. ஏராளமான மாணவர்கள் தற்கொலை செய்துள்ளார்கள். இந்தத் தேர்வு 'மோசடியானது' என்பதை சி.பி.ஐ. தாக்கல் செய்துள்ள குற்றப்பத்திரிக்கையே சொல்கிறது. உச்சநீதிமன்றத்தால் விசாரணைக்கு உட்படுத்தப்பட்ட தேர்வு இந்தத் தேர்வு. கோச்சிங் சென்டர்கள் கோடிகளைச் சம்பாதிக்க உருவாக்கப் பட்டதே இந்தத் தேர்வு என்று தொடர்ந்து எதிர்த்து வருகிறோம். ஆனால் அதனை நீக்க மறுக்கிறார்கள்.

6. 'மும்மொழிக் கொள்கை' என்ற போர்வையில் இந்தி மொழியைத் திணித்து, இந்தி பேசாத மக்களை இந்திய நாட்டில் இரண்டாம் தர மக்களாக மாற்றும் கூழ்ச்சி ஆகும்.

7. ஒன்றிய நிதிக் குழுவின் பரிந்துரையின் அடிப்படையில் மாநிலங்களுக்குப் பகிரப்படும் நிதியானது தமிழ்நாடு போன்ற பொருளாதாரத்தில் முன்னேறியுள்ள மாநிலங்களின் பங்களிப்பிற்கு ஈடாகத் தரப்படுவது இல்லை. நாம் பங்களிக்கக் கூடிய ஒரு ரூபாய் வரியில் 29 பைசா மட்டுமே நமக்கு நிதிப்பகிர்வாக அளிக்கப்படுகின்றது.

8. இயற்கைச் சீற்றங்களினால் தமிழ்நாடு பாதிக்கப்பட்ட போதெல்லாம்கூட, உரிய இழப்பீடுகள், தகுந்த ஆய்வு மற்றும் அளவீடுகள் செய்த பின்னரும், பல முறை வலியுறுத்தியும், வழங்கப்படவே இல்லை.

9. தமிழ்நாடு நாடாளுமன்ற உறுப்பினர்களின் எண்ணிக்கையை குறைக்கச் சதி செய்கிறார்கள். 39 பேர் இருக்கும் போதே அவர்களது பேச்சுகள், ஒன்றிய அரசின் மூடிய காதுகளைத் திறக்கவில்லை. 31என ஆனால் என்ன ஆகும் எனச் சொல்லத் தேவையில்லை.

10. இன்றைய ஆளுநர் வந்தது முதல் தமிழ்நாட்டின் வளர்ச்சிக்குக் குழிதோண்டிக் கொண்டு இருக்கிறார். நாம் இயற்றிய சட்டமுன்வடிவுகள்மீது உரிய ஒப்புதல் வழங்காமல் காலம் தாழ்த்தி வந்தார். அவரது செயலை 'சட்டவிரோதம்' என்று உச்சநீதிமன்றமே தீர்ப்பளித்தபிறகும் அவர் திருந்தவில்லை. திருந்த மாட்டார். அவரது குணத்தை எந்தத் தீர்ப்பும் மாற்றமுடியாது. ஆளுநர் பதவியே தேவையில்லை என்பதுதான் நிரந்தரத் தீர்வாக அமையும்.

- இவைதான் மாநில சுயாட்சித் தீர்மானம் நிறைவேற்ற அவசர அவசியத் தேவைகளாக அமைந்திருந்தன. இதற்கு உரிய விளக்கத்தை முதலில் புதிய நயினார் விளக்க வேண்டும். அதன் பிறகு மற்ற விவாதங்களை நடத்தலாம்.

எந்தக் கேள்வி கேட்டாலும், 'அமிதஷா தான் சொல்ல வேண்டும்' என்று சொல்லும் நயினார் அவர்கள், இதற்கான பதில்களையும் அமிதஷாவிடம் கேட்டுச் சொல்லலாம்.

புதிய நயினார், புதிதாக இதனைச் சொல்லவில்லை. 'ஐம்பது ஆண்டுகளாக, பிரிவினைவாதம் என்ற குற்றச்சாட்டைத்தான் சொல்கிறார்கள்' என்று தி.மு.க. அமைப்புச் செயலாளர் ஆர்.எஸ்.பாரதி மிகச் சரியாகச் சொல்லி இருக்கிறார். கேட்டுக் கேட்டு புனிதது போன பழைய புலம்பல்தான் நயினார் புலம்பல்.

“பிரிந்துபோகும் தன்மையுடன்கூடிய மாநில சுயாட்சியை நாம் கேட்கவில்லை” என்பதை (18.2.1978) தொடர்ந்து தெளிவுபடுத்தினார் கலைஞர். “தேசிய நீரோட்டமென்பது டெல்லிப் பட்டணத்தை சர்வாதிகாரக் கோட்டையாக அமைத்துக் கொண்டு மாநிலங்களின் உரிமையைப் பறிப்பது என்றால், அந்த நீரோட்டத்தில் விழுந்து, மிதந்து எங்கேயோ ஒதுங்கிவிட தி.மு.க. தயாராக இல்லை. ‘வேற்றுமையில் ஒற்றுமை’ காண்பதற்குப் பதிலாக ‘எல்லாவற்றையும் ஒன்றாக்குகிறோம்’ என்ற பெயரால் மொழி, கலை, இலக்கியம், கலாச்சாரம் போன்ற தனித்தன்மைகளை உருக்குலைப்பதுதான் தேசிய நீரோட்டமென்றால் அந்த நீரோட்டத்தில் எதிர் நீச்சலடிக்கத்தான் தி.மு.க. துணியும். நாடு, கேடுபுகக் கூடாது ஒற்றுமையின்மையால்! நமக்கு அதில் அக்கறையுண்டு! பகை நுழையத் துளி இடமும் தந்திலாகாது. அப்படியப்பட்ட நேரத்தில் துள்ளிவரும் வேளாக, ஆவெசத்தை அள்ளிவரும் வாளாக தி.மு.க. வடிவெடுக்கும். இவைதான் தேசிய நீரோட்டமென்றால் அட்டமில்லை ஒப்புதலற்று” என்று எழுதினார் (12.8.1977) கலைஞர்.

“விழுதுகள் வலிவடைவதால் ஆலமரத்தின் அடிமரம் வலுவிறந்து விடுவது இல்லை. விழுதுகள் சேர்ந்துதான் ஆலமரம் பலமுள்ளதாகத் திகழ்கிறது. அதுபோல மாநிலங்கள் அதிக அதிகாரம் பெற்றுத் திகழ்வது மத்திய அரசை வலுப்படுத்தும் வகையில்தான் அமையும், அமைய வேண்டும். நாங்கள் கேட்பது சுயாட்சியே தவிர தன்னாட்சியுமில்லை. சுதந்திரமுமில்லை” என்பதை (16. 27.10.1976 முரசொலி) தெளிவுபடுத்தினார் கலைஞர்.

இன்றைய முதலமைச்சர் மு.க.ஸ்டாலின் அவர்கள், இதனைத் தெளிவுபடுத்தி இருக்கிறார்கள். “வளர்ச்சியான மாநிலங்களே, வலிமையான இந்தியாவை உருவாக்கும்” என்று சொல்லி இருக்கிறார் மாண்புமிகு முதலமைச்சர் அவர்கள்.

ஒருவிதத்தில் சொன்னால், ‘இது இந்தியாவை வலிமைப்படுத்தும் குரலே’ தவிர, இந்தியாவைப் பிரிக்கும் குரல் அல்ல. பா.ஜ.க.வின் எதேச்சதிகாரம் இந்தியாவை பலவீனப்படுத்தும். மாண்புமிகு முதலமைச்சரின் மாநில சுயாட்சி, இந்தியாவை வலிமைப்படுத்தும்.

முதல்வர் மு.க.ஸ்டாலின் தலைமையேற்று வெளியிடுகிறார்! திராவிட அறநெறியாளர் தமிழுவேள் பி.டி.ராஜன் - ‘வாழ்வே வரலாறு’ நூல்! அமைச்சர் - முனைவர் பழனிவேல் தியாகராசன் முன்னெடுப்பில் எழில்மிகு விழா!

சென்னை, ஏப்.19- திராவிட அறநெறியாளர் தமிழுவேள் பி.டி.ராஜன் - ‘வாழ்வே வரலாறு’ நூல் வெளியீட்டு விழா 22.4.2025-செவ்வாய்க்கிழமை மாலை 6 மணியளவில் சென்னை கலைவாணர் அரங்கத்தில் நடைபெறுகிறது.

இவ்விழாவில் தகவல் தொழில் நுட்பவியல் மற்றும் டிஜிட்டல் சேவைகள் துறை அமைச்சர் முனைவர் பி.டி.ஆர். பழனிவேல் தியாகராசன் வரவேற்புரையாற்றுகிறார்.

கழகத் தலைவர், முதல்வர் மு.க.ஸ்டாலின் அவர்கள் விழாவிற்ரு தலைமையேற்று நூலை வெளியிட்டு தலைமையாற்றுகிறார்.

சென்னை உயர்நீதிமன்ற மேனாள் நீதியரசர் சி.டி.செல்வம் முதல் நூலை பெற்றுக் கொள்கிறார்.



இவ்விழாவில் டி.வி.எஸ். மோட்டார்ஸ் தலைவர் வேணு சீனிவாசன், மூத்த பத்திரிகையாளர் ‘இந்து’ எஸ். ராம் ஆகியோர் வாழ்த்துரை வழங்குகின்றனர்.

மீனாட்சி சுந்தரேசுவரர் திருக்கோ

யில் அறங்காவலர் குழுத் தலைவரும் மணி பழனிவேல் ராஜன் நன்றி கூறுகிறார்.

அமைச்சர் - முனைவர் பழனிவேல் தியாகராசன் வேண்டுகோள்!

இவ்விழாவினைச் சிறப்புற ஏற்பாடு செய்து நடத்திடும் தகவல் தொழில்நுட்பத் துறை அமைச்சர் முனைவர் பழனிவேல் தியாகராசன்,

“ஒருங்கிணைந்த சென்னை மாகாணத்தின் முதலமைச்சராகவும், நீதிக்கட்சியின் இறுதித்தலைவராகவும் இருந்த, எங்கள் மூத்த திராவிட அறநெறியாளர் தமிழுவேள் பி.டி.ராஜன் வாழ்வே வரலாறு’ எனும் இந்த வரலாற்றுக் கருவூலத்தை அச்ச வடிவில் வெளியிட தமிழ்நாடு முதலமைச்சர்

அவர்கள் மீண்டும் இசைவு தந்திருப்பது பெரும் மன நெகிழ்வைத் தருகிறது.

என்றும் என்னுள் வாழ்கின்ற எனது தந்தையார் - பண்பாளர் பி.டி.ஆர். பழனிவேல் ராஜன் அவர்களும் இத்தருணத்தில் இருந்திருந்தால் மிக்க மகிழ்வடைந்திருப்பார் என்பதில் எனக்கு ஐயமில்லை.

எனது மூதாதையரின் புகழ் வாழ்வை போற்றும் கடமையை இயன்றவரை நிறைவேற்றி யுள்ளேன் என்கின்ற உணர்ச்சிப் பெருக்கோடு இந்த நூல் வெளியீட்டு விழாவிற்ரு உங்களை எல்லாம் அழைப்பதில் பெருமகிழ்ச்சி அடைகிறேன்.”

- எனக் குறிப்பிட்டுள்ளார்.

அடுத்த கட்ட வளர்ச்சியை நோக்கி செலுத்தப்படும் நோக்கில்

தமிழ்நாடு விண்வளி தொழில் கொள்கைக்கு - அமைச்சரவை ஒப்புதல்!

சென்னை, ஏப். 19- தமிழ்நாடு அடுத்த கட்ட வளர்ச்சியை நோக்கி செலுத்தப்படும் நோக்கத்தில் தமிழ்நாடு விண்வளி தொழில் கொள்கை - 2025 க்கு முதல்வர் மு.க.ஸ்டாலின் அவர்கள் தலைமையில் கூடிய அமைச்சரவை ஒப்புதல் வழங்கியதாக தொழில் துறை அமைச்சர் டி.ஆர்.பி. ராஜா பேட்டியளித்துள்ளார்.

தொழில், முதலீட்டு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பி.ராஜா நேற்று முன்தினம் (17.04.2025) தலைமைச் செயலகத்தில் நடைபெற்ற அமைச்சரவை கூட்டத்தில் கலந்து கொண்ட பிறகு செய்தியாளர்களுக்கு அளித்த பேட்டி வருமாறு: மிக முக்கிய கொள்கைக் கான அனுமதி வழங்கப்பட்டது. உங்கள் எல்லோருக்கும் நன்றாக தெரியும். திராவிட நாயகன் முதல்மைச்சர் அவர்களின் தலைமையில், திராவிட மாடல் ஆட்சியின் காரணமாக, தமிழ்நாடு இன்று நம்பர் ஒன் மாநிலமாக தொழில் வளர்ச்சியில், பொருளாதார வளர்ச்சியில், நம்பர் ஒன் மாநிலமாக திகழ்கிறது.

இதை இப்பொழுது அடுத்த கட்டத்திற்கு நகர்த்த வேண்டும். புதிய செக்டர்களில் நமது வளர்ச்சி இருக்க வேண்டும். அதுவும் குறிப்பாக, அட்வான்ஸ் செக்டர்ஸ் - இப்போது நம்முடைய ஸ்பேஸ் டெக்ஸில், தமிழகம் அடுத்த கட்ட வளர்ச்சியை நோக்கி செலுத்தப்பட வேண்டும் என்ற நோக்கத்துடன், தமிழ்நாடு விண்வளி தொழில் கொள்கை2025 இன்று அமைந்த வகையில் ஒப்புதல் வழங்கப்பட்டது.

முக்கிய இலக்கு! இதில் முக்கிய இலக்காக அடுத்த 5 ஆண்டுகளில், விண்வளித் துறையில், 10,000 கோடி ரூபாய்க்கான முதலீடுகளை ஈர்ப்பது இதன் முக்கிய இலக்கு. குறைந்தபட்சம் 10 ஆயிரம் நபர்களுக்கான வேலை வாய்ப்புகளை உருவாக்குதல்; விண்வளி துறைக்கு தகுதியான, திறமைவாய்ந்த ஆட்களை உருவாக்குதல்; அதாவது திறமையை உருவாக்குதல் - விண்வளித் தொழிலுக்கான ஸ்பேஸ் டெக்ஸில் talent improve செய்வது. இந்த மூன்று இலக்குகளுடன் நாம் பொதுவாக Manufacturing Centres மட்டும் உற்பத்தித் துறையில் பெரும்பாலும் நமது கவனம் இருக்கும்.

ஆனால், இந்த முறை Space Techயை பொறுத்தவரைக்கும், Space Tech Services நம்முடைய கவனம் இருக்க வேண்டுமென்று அமைச்சரவையில் முதலமைச்சர் அவர்களின் அறிவுறுத்தலின் பேரில், இந்த ஒப்புதல் கிடைத்துள்ளது. எனவே, இது தமிழகத்தின் Space Tech raceல் இந்தியாவில், ஏன் உலக அளவில் இருக்கும் இந்த போட்டியில் முதல்மைச்சர் அவர்கள் இன்று தமிழகத்தின் பாய்ச்சலுக்கு மிகப்பெரிய ஒரு உத்வேகத்தை கொடுத்துருக்கிறார்.

அமைச்சர் டி.ஆர்.பி.ராஜா பேட்டி!



இதில் 25 கோடி ரூபாயில் இருக்கின்ற சிறிய கம்ப்னீக்கும் (Startups) மிகப்பெரிய ஊக்கம் வழங்கப் பட்டுள்ளது. அதுதான் இதில் மிகவும் முக்கியமான ஒரு அம்சம். Space Tech developments எல்லாம் ஒவ்வொரு நாளும் அதிவேகத்தில் போய்க்கொண்டிருக்கிறது. அதிலும் குறிப்பாக இப்பொழுது AIயின் influence உடன் சேர்ந்து உலகத்தில் இருக்கின்ற அனைத்து டெக்ஸும், இந்தியாவில், உருவாக்கப்பட்டிருக்கிறது.

ஏன் தமிழ்நாட்டிலேயே இப்பொழுது எது வேண்டுமானாலும் செய்யலாம் - தமிழ்நாட்டில் ராக்கெட்டைப் பிரின்ட் செய்கிறோம். உலக அளவில் அம்யான் மஸ்க் அவர்களின் இந்த space tech நிறுவனம் எங்கேயோ இருக்கின்றது என்று நினைக்கின்ற நேரத்தில், அதற்குப் போட்டியாக நமது தமிழ்நாட்டில் இங்கே சென்னையில் ஒரு நிறுவனம் மிகச் சிறப்பான பணிகள் எல்லாம் செய்து வருகிறார்கள்.

எனவே, அப்படிப்பட்ட நிறுவனங்களை அதற்கு அடுத்து இருக்கும் பல இளம் தலைமுறையினர்களுக்கு Space Tech நிறைய Startups உருவாக்கியிருக்கிறார்கள். அவர்களை எல்லாம் ஊக்குவிக்கும் வகையில், இந்த பாலிசியில், உருவாக்கப்பட்டிருக்கிறது.

இதில் patents வாங்குவதற்கும் 50 சதவிகிதம் சலுகை நம்முடைய அரசாங்கமே வழங்கும். 300 கோடி ரூபாய்க்கும் மேலான முதலீடுகளுக்கு ஸ்பேஷல் பேக் ஒன்றை உருவாக்கியிருக்கிறோம்.

தமிழ்நாடு ஸ்பேஸ் பாலிசி வெளியிடப்பட்ட இந்த நாள், Space Tech கம்பனியை உருவாக்கக்கூடிய இந்த இளம் தலைமுறையினருக்கு இது மிகப்பெரிய ஒரு அறிவிப்பாக இருக்கும். உலகளவில் இருக்கும் பல தொழில் முனைவோர்களும் இனி நிச்சயமாக தமிழகத்தை நோக்கி வருவார்கள். குறிப்பாக, குலசேகரப்பட்டினம் போன்ற நமது தென் தமிழகத்தில் இருக்கும் பகுதிகளுக்கு மிகப் பெரிய வரப்பிரசாதமாக இருக்கும். உலகளவில் தமிழகத்தில் இருக்கும் பிற பகுதிகளுக்கும் Space Tech சம்பந்தப்பட்ட தொழில்கள் இனி தமிழகத்தை நோக்கி மிகப்பெரிய அளவில் வர இருக்கும். இவ்வாறு அவர் பேட்டியளித்தார்.

தி.மு.க.

இளைஞர் அணி

கலைஞர்

100

1924 - 2023

சட்டமன்றத் தொகுதி வாரியாக பாக இளைஞர்களுக்கு சமூக வலைத்தளப் பயிற்சி

இளைஞர் அணிச் செயலாளர் உதயநிதி ஸ்டாலின் அறிவிப்பு

கழகத் தலைவர் மாண்புமிகு முதலமைச்சர் அவர்களது அறிவுறுத்தலின் பேரில், பாகத்திற்கு ஓர் இளைஞரைத் தேர்வு செய்து, சட்டமன்றத் தொகுதி வாரியாக சமூக வலைத்தளப் பயிற்சி வழங்கி வருகிறோம். மண்டலம் 1-இல், ஒரு சட்டமன்றத் தொகுதிக்கும் மண்டலம் 9-இல், மூன்று சட்டமன்றத் தொகுதிகளுக்கும் சமூக வலைத்தளப் பயிற்சி, கீழ்க்காணும் நாட்களில் நடைபெற இருக்கிறது. அதன் விவரம் வருமாறு :

நாள்	நேரம்	மண்டலம்	சட்டமன்றத் தொகுதி	இடம்
19.04.2025 சனிக்கிழமை	மாலை 4.00 மணி	1	அண்ணா நகர்	அண்ணா நகர் சட்டமன்ற உறுப்பினர் அலுவலகம், பூந்தமல்லி நெடுஞ்சாலை, அமைந்தக்கரை
19.04.2025 சனிக்கிழமை	காலை 10.00 மணி		தூத்துக்குடி	கலைஞர் அரங்கம், தூத்துக்குடி
19.04.2025 சனிக்கிழமை	மாலை 4.00 மணி	9	கோவில்பட்டி	சௌபாக்கியா மஹால், கோவில்பட்டி
26.04.2025 சனிக்கிழமை	காலை 10.00 மணி		விளாத்திகுளம்	ஜி.வி.மஹால் விளாத்திகுளம்

அந்தந்த சட்டமன்றத் தொகுதி பாகங்களில், இப்பயிற்சிக்காகத் தேர்வு செய்யப்பட்டுள்ள இளைஞர்கள் தவறாமல் பங்கேற்குமாறு கேட்டுக்கொள்ளப்படுகிறார்கள்.

“அன்பகம்”

தேனாம்பேட்டை சென்னை-18

நாள் : 16-04-2025

உதயநிதி ஸ்டாலின்

செயலாளர்,
தி.மு.க. இளைஞர் அணி